

مجلسِ نشر و اشاعت کے

24 مَدَنی پھول

www.sirat-e-mustaqeem.com



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بَعْدَ فَاغْوُذٍ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”یارب دعوتِ اسلامی کی دھوم مچی ہو“ کے 25

حروف کی نسبت سے مجلسِ نشر و اشاعت کے 25 مدنی پھول

فرمانِ امیرِ اہلسنت و اہلِ اہلسنت دامت برکاتہم العالیہ:

﴿1﴾ دعوتِ اسلامی کا 99.99% مدنی کام انفرادی کوشش سے ممکن ہے۔

﴿1﴾ فرمانِ مصطفیٰ صَلَّی اللہ تعالیٰ علیہ والہ وسلم ہے: نِيَّةُ الْمُؤْمِنِ خَيْرٌ مِنْ عَمَلِهِ۔ یعنی مسلمان کی نیت اس کے عمل سے بہتر ہے۔ (المعجم الكبير للطبرانی، الحديث: ۵۹۴۲، ج ۶، ص ۱۸۵) اس لیے مجلسِ نشر و اشاعت کا ہر ذمہ دار امیرِ اہلسنت دامت برکاتہم العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے کہ: ”میں اللہ عَزَّوَجَلَّ کی رضا اور اس کے پیارے حبیب صَلَّی اللہ تعالیٰ علیہ والہ وسلم کی خوشنودی کے لیے دعوتِ اسلامی کے شعبے ”مجلسِ نشر و اشاعت“ کا مدنی کام مدنی مرکز کے طریقہ کار کے مطابق کروں گا، اِنْ شَاءَ اللہ عَزَّوَجَلَّ۔“

﴿2﴾ مجلسِ نشر و اشاعت کا کام ذرائعِ ابلاغِ عامہ (Media) یعنی پرنٹ میڈیا (اخبار و جرائد و رسائل، پریس کلب، نیوز ایجنسی وغیرہ) اور الیکٹرونک میڈیا (ٹی وی چینلز، ریڈیو اسٹیشن، انٹرنیٹ کیفے وغیرہ) سے وابستہ اسلامی بھائیوں میں تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے پیغام کو عام کرنا اور انہیں دعوتِ اسلامی سے وابستہ کرتے ہوئے اس مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عَزَّوَجَلَّ“ کے مطابق زندگی گزارنے کا مدنی ذہن دینا ہے۔ نیز دعوتِ اسلامی کے اجتماعات کی مدنی خبریں، دعوتِ اسلامی کی مدنی بہاریں، تعویذاتِ عطاریہ کی برکات اور غیر مسلموں کی اسلام آوری کی خبریں وغیرہ ذرائعِ ابلاغِ عامہ (Media)، کے ذریعے دنیا بھر میں عام کرنا ہے۔

﴿3﴾ مجلسِ نشر و اشاعت کے تمام اسلامی بھائی رشوت، تعلقات اور مداخلت کے شرعی مسائل سیکھیں، اس کے لیے مکتبۃ المدینہ کی کتب و رسائل کا مطالعہ مفید ہے مثلاً: فیضانِ سنت صفحہ 539 تا صفحہ 554 ☆ ”کفریہ کلمات کے بارے میں سوال جواب“ صفحہ 428 تا 449 ☆ اخبار کے بارے میں سوال جواب ☆ بہارِ شریعت حصہ 16، جلد سوم (مطبوعہ مکتبۃ المدینہ باب المدینہ کراچی) ☆ نیز فتاویٰ رضویہ جلد 24 صفحہ 311 تا صفحہ 331 اور ”دارالافتاء اہلسنت“ سے ضرورتاً شرعی رہنمائی بھی لیتے رہیں۔

﴿4﴾ اولاً ذرائعِ ابلاغِ عامہ (Media) یعنی پرنٹ میڈیا (اخبار و جرائد و رسائل، پریس کلب، نیوز ایجنسی وغیرہ) اور الیکٹرونک میڈیا (ٹی وی چینلز، ریڈیو اسٹیشن، انٹرنیٹ کیفے وغیرہ) سے وابستہ مدنی ماحول سے منسلک اسلامی بھائیوں اور پھر اُن کی معاونت سے متعلقہ شعبے کے نئے نئے افراد سے رابطہ کیجئے۔

﴿5﴾ مجلس کے ذمہ داران، اس شعبے کی شخصیات سے پیشگی وقت لیکر ملاقات کریں ﴿﴾ بہتر یہ ہے کہ ملاقات کے لئے 2/3

اسلامی بھائی مل کر جائیں، ملاقات کی ابتداء میں تعارف یعنی تنظیمی ذمہ داری ضرورتاً اپنی تعلیمی قابلیت (Educational Qualification) بیان کرنا مفید ہے ❀ دوران ملاقات شخصیات کو دعوتِ اسلامی کے مدنی کاموں اور شعبہ جات مثلاً مدنی چینل، مجلس شعبہ تعلیم، مجلس آئی ٹی، دعوتِ اسلامی کی ویب سائٹ (www.dawateislami.net)، مجلس خصوصی اسلامی بھائی، مجلس اصلاح برائے قیدیان وغیرہ کا تعارف کروائیں، شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی دینی خدمات سے آگاہ کریں اور موقع پاتے ہی امیر اہلسنت دامت برکاتہم العالیہ کا مرید یا طالب بنائیں ❀ دوران گفتگو ان کی ہر بات پر ہاں میں ہاں ملائیں نہ سر ہلا کر تائید کریں، اختلافی مسائل، فضول گفتگو اور سیاسی معاملات پر گفتگو سے مکمل اجتناب کریں۔ انفرادی کوشش کرتے ہوئے خوفِ خدا و عشقِ مصطفیٰ، اخلاص و اخلاقِ کُنہ سے متعلق گفتگو کریں نیز انبیاء و صحابہ و اولیاء عَلَیْہِمُ الصَّلَاةُ وَالسَّلَامُ وَعَلِیْہِمُ الرِّضْوَانُ کی اسلام کی خاطر قربانیاں اور اصلاح امت کے لئے دعوتِ اسلامی اور بانی دعوتِ اسلامی دامت برکاتہم العالیہ کا کردارِ باصفا جیسے عنوانات پر ہی گفتگو کریں۔ اپنا ذاتی کام شخصیات سے ہرگز نہ کہا جائے۔ ملاقات مختصر (5 سے 12 منٹ) ہو، اگر شخصیت دلچسپی ظاہر کرے تو مزید وقت بڑھادیں اور نمایاں شخصیات سے تحریری یا ویڈیو تاثرات حاصل کر کے مع تفصیلات مجلس مدنی چینل کو ارسال/میل فرمادیں ❀ شخصیات کے دفاتر/گھروں میں مدنی چینل کی ترکیب بنائیں۔ ان کو مدنی چینل کے سلسلوں کا تعارف کروائیں اور دیکھتے رہنے کا ذہن بنائیں۔

❀ (6) مضبوط اور مسلسل رابطہ، اس مجلس کے مدنی کام کی جان ہے، جن سے ملاقات ہو ان کا نام اور فون نمبر وغیرہ حاصل کر کے فہرست مرتب کریں اور بالمشافہ، Email، SMS، ضرورتاً فون کے ذریعے مسلسل رابطے میں رہیں۔ شخصیات کا ای میل ایڈریس مجلس آئی ٹی کو دیں تاکہ وہ مدنی پھول روانہ کرتی رہے۔ ❀ شخصیات کی مکمل معلومات مثلاً نام، پوسٹل ایڈریس فون نمبر وغیرہ اپنی مشاورت کے نگران اور نگرانِ مجلس نشر و اشاعت کو بھی پیش کریں تاکہ مدنی مرکز کی طرف سے ضرورتاً ان سے فوری رابطہ کیا جاسکے۔

❀ (7) حدیثِ پاک میں ہے ”تَهَادُوا تَحَابُّوا“ یعنی ایک دوسرے کو تحفہ دو، آپس میں محبت بڑھے گی۔ (مؤطا امام مالک، ج ۲، ص ۴۰۷، رقم ۱۷۳۱) پر عمل کی نیت سے اختتام ملاقات پر شخصیات کو ذاتی طور پر حسب استطاعت اور مختیر اسلامی بھائیوں سے ترکیب بنا کر مکتبۃ المدینہ کی مطبوعہ کتب و رسائل اور VCDs وغیرہ بھی تحفہ پیش کریں۔ جو رسالہ / کتاب VCD پیش کریں اُسے اپنے پاس ڈائری میں لکھ لیں تاکہ آئندہ ملاقات میں کوئی اور رسالہ / کتاب VCD پیش کی جاسکے۔

❀ (8) امیر اہلسنت حضرت علامہ مولانا ابوبلال محمد الیاس عطار قادری دامت برکاتہم العالیہ ارشاد فرماتے ہیں: دعوتِ اسلامی کامدنی کام 99.99% انفرادی کوشش سے ممکن ہے، لہذا ذرائع ابلاغِ عامہ (Media) یعنی پرنٹ میڈیا (اخبار و جرائد و رسائل،

پریس کلب، نیوز ایجنسی وغیرہ) اور الیکٹرونک میڈیا (ٹی وی چینلز، ریڈیو اسٹیشن، انٹرنیٹ کیفے وغیرہ) کے اہم افراد پر خوب خوب انفرادی کوشش کر کے انہیں ہفتہ وار اجتماع میں اول تا آخر شرکت، ہر 30 دن میں 3 دن کے مدتی قافلے میں سفر، روزانہ فکرِ مدینہ کا ذہن دیتے ہوئے ہر ماہ مدنی انعامات کا رسالہ جمع کروانے نیز روزانہ کم از کم 1 گھنٹہ 12 منٹ مدنی چینل دیکھنے کی تحسین و خوبی ترغیب دلائیے۔

﴿9﴾ تمام اہم اخبارات و جرائد اور رسائل میں متعلقہ رکن شوری کی مشاورت سے دعوتِ اسلامی کی خبریں سارا سال ہی آتی رہیں، اس کا اہتمام فرمائیے۔ مثلاً مکتبۃ المدینہ بالخصوص امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کے نئے رسائل و کتب و VCDs کی آمد، شہزادگان عطار، نگران شوری و اراکین شوری، رمضان المبارک کا اجتماعی اعتکاف (30:10 دن)، مختلف شعبہ جات میں دعوتِ اسلامی کی خدمات (مجلس اصلاح برائے قیدیان/مجلس فیضان قرآن، خصوصی اسلامی بھائی، جامعات المدینہ و مدارس المدینہ وغیرہ)، بڑی راتوں کے اجتماع ذکر و لغت (شبِ معراج، شبِ براءت، شبِ قدر، اجتماع میلاد، بڑی گیارہویں شریف) وغیرہ۔

﴿10﴾ دعوتِ اسلامی کے اشاعتی ادارے مکتبۃ المدینہ کی مطبوعہ، بالخصوص امیر اہلسنت حضرت علامہ مولانا ابوبلال محمد الیاس عطار قادری دامت برکاتہم العالیہ کی کتب و رسائل کے مضامین و مدنی پھول، مبارک دنوں اور مہینوں کی نسبت سے رسائل مثلاً حَرَمُ الْحَرَام میں ”امام حسین کی کرامات“، صَفَرُ الْمُظْفَر میں ”تذکرہ امام احمد رضا“، رَبِيعُ الْاَوَّل میں ”صبح بہاراں“، رَبِيعُ الْاٰخِر میں ”جنات کا بادشاہ، منے کی لاش“، جُمَادٰی الْاٰخِرٰی میں ”عاشق اکبر“، رَجَبُ الْمُوَجَّب میں ”کفن کی واپسی“، شَعْبَانُ الْمُعْظَم میں ”آقا کا مہینہ“، رَمَضَانُ الْمُبَارَك میں ”فیضانِ رمضان“، ذِیْقَعْدَةِ الْحَرَام اور ذُو الْحِجَّةِ الْحَرَام میں ”ذِیْقُ الْحَرَمِین“ وغیرہ مختلف اخبارات، جرائد و رسائل تک پہنچائیے اور انہیں چھپوائیے نیز دعوتِ اسلامی کے تنظیمی اور تعارفی (ت۔ ع۔ ر۔ نی) مقالات (Articles) کسی فرد کے بجائے دعوتِ اسلامی کی مجلسِ نشرو اشاعت کے نام سے شائع (ش۔ ا۔ ع) ہوں۔ بیانات و مقالات میں جھوٹی مبالغہ آرائی نہ ہو، یاد رہے! ”جھوٹ کبیرہ گناہ ہے“۔

﴿11﴾ پریس کلب، نیوز ایجنسی، ٹی وی چینلز اور اخبارات کے دفاتر وغیرہ میں مدنی ماحول بنانے کیلئے مسجد یا کسی بھی مناسب مقام پر (کمرے، لائبریری، لان وغیرہ میں) مدنی مرکز کے دیئے گئے طریق کار کے مطابق درسِ فیضانِ سنت، مدرسۃ المدینہ بالغان اور (مسجد اور فنائین مسجد کے علاوہ دیگر مقامات پر) VCD اجتماع وغیرہ کی ترکیب بنائیں۔ اسلامی بھائیوں کو ہفتہ وار اجتماع کے لیے تیار کریں۔ پریس کلب/ٹی وی چینل/اخبارات کے دفاتر سے ہفتہ وار اجتماع کیلئے مخصوص مقامات سے سوار یوں کا بندوبست کریں۔

﴿12﴾ ہر پریس کلب کی لائبریری میں دعوتِ اسلامی کے اشاعتی ادارے مکتبۃ المدینہ کی مطبوعہ کتب و رسائل اور VCDs وغیرہ رکھوائیں، ایسی ترکیب کریں کہ پریس والوں کے ساتھ ساتھ یہاں آنے والے دیگر لوگ بھی اس سے مستفید ہو سکیں۔

﴿13﴾ کسی بھی اہم اجتماع مدنی مذاکرے سے کم و بیش 26 دن قبل کا بینہ سطح پر مجلس نشر و اشاعت کا مدنی مشورہ نگران کا بینہ اور نگران مجلس نشر و اشاعت یا رکن شوری کریں نیز اس کے علاوہ بھی نگران مجلس نشر و اشاعت اپنے متعلقہ رکن شوری سے مشورہ کر کے کسی نامور شخصیت اور دانشور وغیرہ کے نام سے بانی دعوت اسلامی و دعوت اسلامی کی مدنی بہاریں، مدنی قافلہ، مدنی انعامات اور اصلاح اُمت میں دعوت اسلامی کے کردار کی خوشبوئیں مہکاتا مقالہ (Article) بالخصوص نمائیاں اخبارات میں شائع کروائیں، انداز گئی طور پر مثبت (Positive) ہو۔

﴿14﴾ جو ذرائع ابلاغ عامہ (Media)، ٹی وی، ریڈیو، انٹرنیٹ، اخبار و جرائد و رسائل قرآن پاک کا ترجمہ دیتے ہیں، وہاں کنز الایمان شریف کی ایسی ترکیب بنوائے کہ باقاعدہ ”ترجمہ کنز الایمان“ لکھا جائے۔

﴿15﴾ کا بینہ یا ملکی سطح پر اجتماعات میں (اجتماع گاہ میں) مکتب کی ترکیب کریں۔

﴿16﴾ ذمہ داران کی تقرری کی ترکیب:

#	سطح	ذمہ دار
4	ملک	نگران مجلس نشر و اشاعت
5	رکن شوری	مجلس نشر و اشاعت

#	سطح	ذمہ دار
1	ذیلی حلقہ: (پریس کلب، نیوز ایجنسی، ذیلی سطح پر ہر شعبے میں ذمہ دار اخبار اور ٹی وی چینلوں کے دفاتر، ریڈیو اسٹیشن، انٹرنیٹ کیفے وغیرہ)	ذیلی سطح پر ہر شعبے میں ذمہ دار
2	کا بینہ	کا بینہ سطح پر 3 رکنی مجلس
3	کابینات	کابینات ذمہ دار مجلس نشر و اشاعت

﴿ذیلی سطح﴾ (پریس کلب، نیوز ایجنسی، اخبار اور ٹی وی چینلوں کے دفاتر، ریڈیو اسٹیشن، انٹرنیٹ کیفے وغیرہ) پر ہر شعبے میں ذیلی ذمہ دار مقرر کئے جائیں گے ﴿کا بینہ سطح پر 3 رکنی مجلس﴾ ہوگی (اس مجلس کے نگران رکن کا بینہ ہوگا) ﴿کابینات ذمہ داران پاکستان سطح کی مجلس کے رکن ہیں﴾ اسی مجلس میں سے ایک مدنی انعامات، ایک مدنی قافلہ اور ایک کارکردگی ذمہ دار ہوں گے ﴿مختلف ممالک میں ملکی سطح پر مجلس ہوگی، جو رکن شوری کے تحت ہوگی﴾ (بیرون ملک والے ذمہ داران، متعلقہ رکن شوری کی اجازت کے بغیر ذمہ دار نہ بنائیں) ﴿یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔﴾ (امیر اہلسنت دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں)

﴿17﴾ مدنی مشوروں کی تاریخ و مدنی پھول:

#	تاریخ	مدنی مشورہ لینے والے	سطح	شرکاء	مدنی پھول
---	-------	----------------------	-----	-------	-----------

1	4	نگرانِ کابینہ / کابینہ ذمہ دار	کابینہ	ذیلی ذمہ داران و 3 رکنی مجلس	انفرادی کارکردگی پیشگی جدول و جدول کارکردگی ، ذمہ داران کے تقریر، ترقی و تنزیلی کا جائزہ، اگلے ماہ کے اہداف وغیرہ
2	5	نگرانِ کابینات / کابینات ذمہ دار	کابینات	کابینہ ذمہ داران (بہتر یہ ہے کہ ہر کابینہ کی 3 رکنی مجلس شرکت کرے)	//
3	6	رکن شوریٰ / نگرانِ مجلس	ملک	کابینات ذمہ داران	//

وضاحت: رکن شوریٰ / نگرانِ مجلس، پاکستان سطح کی مجلس کا ہر ماہ مدنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

کارکردگی جمع کروانے کی تاریخیں: * کابینہ: 5 * کابینات: 6 * ملک: 7

﴿18﴾ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے متعلقہ نگران سے اجازت ضروری ہے * جب بڑی سطح کے ذمہ دار دیگر سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا * اسی طرح جس ماہ نگرانِ کابینہ، شعبے کے ذمہ داران کا مدنی مشورہ فرمائیں گے، اس ماہ بھی شعبہ ذمہ داران ماہانہ مدنی مشورہ نہیں کریں گے۔ (شعبے کے مدنی کام کو مضبوط اور منظم کرنے کے لیے وقتاً فوقتاً اپنے نگران مشاورت سے شعبے کے اسلامی بھائیوں کا مشورہ کروانا مفید ہے۔)

﴿19﴾ پاکستان / بیرون ملک سطح کے ذمہ دار ہر مدنی ماہ کی 7 تاریخ تک کارکردگی متعلقہ رکن شوریٰ اور پاکستان انتظامی کابینہ / مجلس بیرون ملک مکتب کو میل کر دیں۔ (یاد رہے! کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکے تب بھی مقررہ تاریخ پر اپنے نگران کو کارکردگی پیش کر دیں۔)

﴿20﴾ ہر ذمہ دار ہر ماہ کا پیشگی جدول مدنی ماہ کی 19 تاریخ تک اپنے نگران (نگران مشاورت / نگرانِ مجلس) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (نگران مشاورت / نگرانِ مجلس) اور ذمہ دار کو پیش کرے۔

﴿21﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿22﴾ متعلقہ نگران مشاورت / نگرانِ مجلس سے مربوط رہیں، انھیں اپنی کارکردگی سے آگاہ رکھیں اور ان سے مشورہ کرتے رہیں۔ جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّوَجَلَّ

﴿23﴾ متعلقہ رکن شوریٰ اور نگرانِ کابینہ کی اجازت سے وقتاً فوقتاً اپنی مجلس کے تربیتی اجتماع کی ترکیب کرتے رہیں تاکہ

پرانے اسلامی بھائیوں کی یاد دہانی اور نئے اسلامی بھائیوں کی تربیت کا سامان ہوتا رہے۔

﴿24﴾ یاد رہے کہ متعلقہ رکن شوریٰ ضرورتاً ان مدنی پھولوں میں تبدیلی کر سکتے ہیں۔

﴿25﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

✽ فرض علوم سیکھنے کی کوشش کرتے رہیں، فرض علوم سیکھنے کے لیے کتبِ امیرِ اہلسنت، بہارِ شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

✽ مدنی حلیے، واڑھی، زلفیں، سر پر سبز عمامہ شریف (سبز رنگ گہرا یعنی ڈاک نہ ہو) کلی والا سفید گرتا سنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمایاں مسواک، پاجامہ یا شلوار کھنوں سے اُوپر (سر پر سفید چادر اور پودے میں پردہ کرنے کیلئے مدنی انعامات پمِل کرتے ہوئے کچھی چادر بھی ساتھ رہے تو مدینہ مدینہ) کی پابندی کریں۔

✽ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکرِ مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسۃ المدینہ بالغان، بعدِ فجر مدنی حلقہ، صدائے مدینہ، چوک درس، پابندی وقت کے ساتھ اوّل تا آخر ہفتہ وار اور دیگر اجتماعات میں شرکت وغیرہ۔

✽ اپنے مدنی مقصد کو پیش نظر رکھتے ہوئے روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، محبوب اور منظورِ نظر بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنا لیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

✽ مرکزی مجلس شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم

العالیہ کے ذریعے سلسلہ عالیہ قادریہ رضویہ عطاریہ میں مرید / طالب بنانے کی کوشش کرتے رہیں، مرید / طالب ہو جائیں تو مجلس مکتوبات و تعویذات عطاریہ سے مکتوب کی ترکیب اور شجرہ قادریہ، رضویہ، ضیائیہ، عطاریہ حاصل کرنے اور روزانہ پڑھنے کی ترغیب بھی دلائیں۔

﴿مَدَنی﴾ کام استقامت کے ساتھ کرنے کے لئے بالخصوص مَدَنی انعام نمبر 24 اور 26 کے عامل بن جائیں ﴿مَدَنی انعام نمبر 24﴾: کیا آج آپ نے مرکزی مجلس شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی ﴿مَدَنی انعام نمبر 26﴾: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزوجل بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (ہاں خود سمجھانے کی جرأت نہ ہو یا ناکامی کی صورت میں تنظیمی ترکیب کے مطابق مسئلہ حل کرنے میں مضائقہ نہیں۔)

مرکزی مجلس شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزوجل

تاریخ اجراء: ۱۷ رجب المرجب ۱۴۳۵ھ / 17 مئی 2014ء